

**പതിനാലാം കേരള നിയമസഭ
(പത്താം സമ്മേളനം)**

നക്ഷത്രചിഹ്നമിടാത്ത ചോദ്യം നമ്പർ:5413

26.03.2018-ൽ മറുപടിയ്ക്ക്

മത്സ്യത്തൊഴിലാളികൾക്ക് ഭവന നിർമ്മാണത്തിനുള്ള ധനസഹായം

ചോദ്യം
ശ്രീ.ആർ. രാമചന്ദ്രൻ

മറുപടി
ശ്രീമതി. ജെ. മേഴ്സി കുട്ടി അമ്മ
(മത്സ്യബന്ധനവും ഹാർബർ എഞ്ചിനീയറിംഗും
കൂട്ടവണ്ടി വ്യവസായവും വകുപ്പ് മന്ത്രി):

എ) സംസ്ഥാനത്ത് മത്സ്യത്തൊഴിലാളി ക്ഷേമവുമായി ബന്ധപ്പെട്ട് നിർമ്മാണരായ മത്സ്യത്തൊഴിലാളികൾക്ക് ഭവന നിർമ്മാണത്തിനുള്ള ധനസഹായം നൽകി വരുന്നുണ്ടോ; വിശദീകരിക്കുമോ;

എ) ഭവനരഹിതരായ മത്സ്യത്തൊഴിലാളികൾക്ക് ഭവന നിർമ്മാണത്തിന് ധനസഹായം നൽകുന്ന വിവിധ പദ്ധതികൾ ഫിഷറീസ് വകുപ്പ് മുഖേന നടപ്പിലാക്കി വരുന്നു.

കടലാക്രമണം രൂക്ഷമായതും തീരപ്രദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ വസിക്കുന്ന മത്സ്യത്തൊഴിലാളികളെ പുനരധിവസിപ്പിച്ച്ക്കുന്നതിനായി 2017-18 സാമ്പത്തിക വർഷത്തിൽ മത്സ്യത്തൊഴിലാളികളുടെ "അടിസ്ഥാന സൗകര്യ വികസനവും മാനവശേഷി വികസനവും" എന്ന പദ്ധതിയിൽപ്പെടുത്തി 150 കോടി രൂപയുടെ ഭവന പദ്ധതിയ്ക്ക് ഭരണാനുമതി നൽകിയിട്ടുണ്ട്.

പദ്ധതിയുടെ വിശദാംശങ്ങൾ ചുവടെ ചേർക്കുന്നു.

ക്രമ നം	പദ്ധതി ഘടകങ്ങൾ	വകയിരുത്തിയ തുക (ലക്ഷത്തിൽ)
1	50 മീറ്ററിനുള്ളിൽ വസിക്കുന്നവരും സി.ആർ.ഇസഡ് അനുവദനീയ സ്ഥലങ്ങളിൽ സ്വന്തം ഭൂമിയുള്ളവരുമായ 1200 മത്സ്യത്തൊഴിലാളികുടുംബങ്ങൾക്ക് ഭവന നിർമ്മാണത്തിന് ധനസഹായം @ 4 ലക്ഷം രൂപ	4800.00

2	50 മീറ്ററിനുള്ളിൽ വസിക്കുന്ന വരെ പുനരധിവസിപ്പിയ്ക്കുന്നതിന്റെ ഭാഗമായി 750 മത്സ്യത്തൊഴിലാളി കുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിന് ധനസഹായം @ 10 ലക്ഷം രൂപ	7500.00
3	തീരദേശത്ത് 50 മീറ്ററിനുള്ളിൽ താമസിക്കുന്ന മത്സ്യത്തൊഴിലാളി കുടുംബങ്ങളെ പുനരധിവസിപ്പിയ്ക്കുന്നതിനായി ഒരു ഹെക്ടർ സ്ഥലം ഏറ്റെടുക്കുന്നതിന്	700.00
4	200 മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിന് 25 ഫ്ലാറ്റ് അപ്പാർട്ട്മെന്റുകളുടെ നിർമ്മാണം	2000.00
	ആകെ	15000.00

ബി) പ്രസ്തുത ധനസഹായത്തിനായി ബി) ഭവന നിർമ്മാണത്തിന് മാത്രം ഗുണഭോക്താക്കളെ നിശ്ചയിക്കുന്നതിനുള്ള മാനദണ്ഡം എന്താണെന്നും ഗുണഭോക്താക്കളെ നിശ്ചയിക്കുന്ന ഏജൻസി ഏതാണെന്നും വിശദമാക്കുമോ;

ഭവന നിർമ്മാണത്തിന് മാത്രം ഗുണഭോക്താക്കളെ നിശ്ചയിക്കുന്നതിനുള്ള മാനദണ്ഡങ്ങൾ ചുവടെ ചേർക്കുന്നു. ടി മാനദണ്ഡത്തിന്റെ അടിസ്ഥാനത്തിൽ അർഹരായ ഗുണഭോക്താക്കളെ ഫിഷറീസ് വകുപ്പ് നിശ്ചയിക്കുന്നു.


1. അപേക്ഷകൻ കേരള മത്സ്യത്തൊഴിലാളി ക്ഷേമനിധി ബോർഡിൽ അംഗത്വമുള്ള സജീവ മത്സ്യത്തൊഴിലാളി ആയിരിക്കണം.
2. അപേക്ഷകൻ/പങ്കാളി സ്വന്തമായി വീടുള്ള ആളായിരിക്കരുത്.
3. അപേക്ഷകനോ/പങ്കാളിക്കോ സ്വന്തമായി ഭൂമി ഉണ്ടായിരിക്കണം.
4. അപേക്ഷകന്റെ വാർഷിക കുടുംബവരുമാനം 60,000/- രൂപയോ അതിൽ താഴെയോ ഉള്ള ആളായിരിക്കണം.
5. ലഭിക്കുന്ന സാമ്പത്തിക സഹായം വിനിയോഗിച്ച് 35 സ്ക്വയർമീറ്ററിൽ കുറയാത്ത ഭവനം സ്വന്തം മേൽനോട്ടത്തിൽ നിർമ്മിക്കേണ്ടതാണ്.
6. ജാതി, വരുമാനം, ഭൂമി കൈവശാവകാശം എന്നിവ തെളിയിക്കുന്നതിന് റവന്യൂ/വില്ലേജ് ഓഫീസറുടെ സർട്ടിഫിക്കറ്റും തൊഴിൽ

തെളിയിക്കുന്നതിന് ഫിഷറീസ് ഉദ്യോഗസ്ഥനിൽ നിന്നും ഉള്ള സർട്ടിഫിക്കറ്റും ഹാജരാകണം •

7. മറ്റു തൊഴിലുകളിൽ ഏർപ്പെട്ടിരിക്കുന്നവരുടെ അപേക്ഷ പരിഗണിക്കുന്നതല്ല.
8. താമസിച്ചു കിട്ടുന്നതും അപേക്ഷ പൂർണ്ണമായും പൂരിപ്പിച്ചു ഒപ്പിടാത്തതും ബന്ധപ്പെട്ട സർട്ടിഫിക്കറ്റുകൾ ഹാജരാക്കാത്തതുമായ അപേക്ഷകൾ പരിഗണിക്കുന്നതല്ല.
9. സാമ്പത്തിക സഹായത്തിന്റെ ഒന്നാം ഗഡു ലഭിച്ച തീയതി മുതൽ 6 മാസത്തിനകം നിർമ്മാണം പൂർത്തിയാക്കേണ്ടതാണ്.
10. പ്രകൃതി ക്ഷോഭത്തിൽ വീടു നഷ്ടപ്പെട്ടവർക്ക് അതിന് തെളിവ് ഹാജരാകണം •
11. അപേക്ഷകൻ 18 വയസ്സിൽ കുറയുവാനും 60 വയസ്സിൽ കൂടുവാനും പാടുള്ളതല്ല.
12. മത്സ്യത്തൊഴിലാളി ക്ഷേമനിധി ബോർഡിൽ വിഹിതം പൂർണ്ണമായും അടച്ചു തീർത്തിരിക്കണം.
13. സാമ്പത്തിക സഹായം സ്റ്റേജ് സർട്ടിഫിക്കറ്റിന്റെ അടിസ്ഥാനത്തിൽ മൂന്നു ഗഡുക്കളായി മാത്രമേ നൽകുകയുള്ളൂ.
14. ലഭിക്കുന്ന അപേക്ഷയിന്മേൽ നടത്തുന്ന അന്വേഷണ റിപ്പോർട്ടിന്റെ വെളിച്ചത്തിൽ അർഹരായവരുടെ പ്രാഥമിക ലിസ്റ്റ് തയ്യാറാക്കുകയും പ്രസ്തുത ലിസ്റ്റ് ജില്ലാ കളക്ടർ ചെയർമാനായിട്ടുള്ള ജില്ലാതല ബെനിഫിഷ്യറി സെലക്ഷൻ കമ്മിറ്റി നറുകെടുപ്പിലൂടെ ഗുണഭോക്താക്കളെ തിരഞ്ഞെടുക്കുന്നതാണ്.
15. അനുവദിക്കാനുള്ള യൂണിറ്റുകളേക്കാൾ കൂടുതൽ അപേക്ഷകൾ ഉള്ള പക്ഷം നറുകെടുപ്പിലൂടെയായിരിക്കും ഗുണഭോക്താക്കളെ തിരഞ്ഞെടുക്കേണ്ടത്.
16. എന്നാൽ ഓരോ ജില്ലയിലും ആകെയുള്ള യൂണിറ്റുകളുടെ 90% മാത്രമേ ഇത്തരത്തിൽ അനുവദിക്കാൻ പാടുള്ളൂ.
17. ബാക്കിയുള്ള 10% അങ്ങേയറ്റം പരിഗണന അർഹിക്കുന്ന, എന്നാൽ നറുകെടുക്കപ്പെടാത്ത അപേക്ഷകളുടെയിൽ സർക്കാർ വിവേചനാധികാരം ഉപയോഗിച്ച് അത്തരക്കാർക്ക് അനുവദിക്കുന്നതാണ്.

സി) 2016 , 2017 കലണ്ടർ വർഷങ്ങളിൽ സി) കരുനാഗപ്പള്ളി നിയോജക മണ്ഡലത്തിൽ എത്ര പേർക്ക് പ്രസ്തുത ആനുകൂല്യം ലഭിച്ചുവെന്ന് വിശദമാക്കാമോ ;

കരുനാഗപ്പള്ളി നിയോജക മണ്ഡലത്തിൽ 2016-2017 സാമ്പത്തിക വർഷം 47 മത്സ്യത്തൊഴിലാളികൾക്കും 2017-2018 സാമ്പത്തിക വർഷം 69 മത്സ്യത്തൊഴിലാളികൾക്കുമാണ് പദ്ധതി ആനുകൂല്യം നൽകിയിട്ടുള്ളത്.


സെക്ഷൻ ഓഫീസർ